

‘डॉक्टर और मंत्री कौन?’ : ए.सी.बी. से जवाब मांगने पहुंचे किरोड़ीलाल मीणा

उन्होंने बीज निगम के तत्कालीन स्वतंत्र निदेशक जुगल किशोर की गिरफ्तारी से जुड़े मामले में दर्ज एफ.आई.आर. को लेकर ए.सी.बी. की कार्यप्रणाली पर सवाल उठाए

-कार्यालय संवाददाता-

जयपुर। कृषि मंत्री डॉ. किरोड़ीलाल मीणा ने शुक्रवार को भ्रष्टाचार निरोधक ब्यूरो (एसीबी) मुख्यालय पहुंचकर बीज निगम के तत्कालीन स्वतंत्र निदेशक जुगल किशोर की गिरफ्तारी से जुड़े मामले में दर्ज एफ.आई.आर. को लेकर एसीबी की कार्यप्रणाली पर सवाल उठाए। उन्होंने कहा कि एफ.आई.आर. में ‘डॉक्टर’ और ‘मंत्री’ शब्दों का उल्लेख किया गया है, जिससे जनता में भ्रम की स्थिति पैदा हो रही है। उन्होंने एसीबी से स्पष्ट करने की मांग की कि एफ.आई.आर. में उल्लेखित डॉक्टर और मंत्री कौन हैं, अन्यथा यदि वे दोषी हैं तो उन्हें गिरफ्तार किया जाए।



कि यदि जांच में उनका कोई दोष सिद्ध होता है तो उन्हें तुरंत गिरफ्तार किया जाए, लेकिन यदि उनका नाम केवल भ्रम या राजनीतिक कारणों से जोड़ा जा रहा है तो एसीबी को स्थिति स्पष्ट करनी चाहिए।

इस मामले को लेकर प्रदेश की राजनीति भी गरमा गई है। पूर्व मुख्यमंत्री अशोक गहलोत ने कथित ‘नकली बीज घूस कांड’ में मंत्री की भूमिका की जांच की मांग की है, जबकि कांग्रेस प्रदेश अध्यक्ष गोविंद सिंह डोटासरा ने कृषि विभाग के जरिए भ्रम संग्रह के आरोप लगाए हैं। नेता प्रतिपक्ष टीकाराम जूली और कांग्रेस नेता हरीश चौधरी ने भी मंत्री पर सवाल उठाए हैं।

इन आरोपों पर पलटवार करते हुए किरोड़ी मीणा ने कहा कि यदि डोटासरा के पास कोई

प्रमाण है तो सार्वजनिक करें, अन्यथा वे उनके खिलाफ मानहानि का मुकदमा दायर करेंगे। उन्होंने कहा कि पिछली कांग्रेस सरकार के दौरान डीओआईडी, जल जीवन मिशन (जेजेएम) और खाद्य विभाग से जुड़े भ्रष्टाचार के अनेक मामलों की शिकायतें उन्होंने एसीबी को दी थीं, लेकिन उन पर आज तक कोई ठोस कार्रवाई नहीं हुई।

कृषि मंत्री ने आरोप लगाया कि एसीबी किसी दबाव में काम कर रही है और जांच एजेंसी को राजनीतिक हथियार की तरह इस्तेमाल किया जा रहा है। उन्होंने कहा कि जांच एजेंसियों को अपनी मर्यादा और लक्ष्य रखा का ध्यान रखना चाहिए। उन्होंने एसीबी अधिकारियों से निष्पक्षता के साथ कार्य करने की अपेक्षा जताई। डॉ. मीणा ने राजस्थान स्टेट वेयरहाउसिंग कॉर्पोरेशन में

कथित अनियमितताओं का मुद्दा भी उठाया। उन्होंने कहा कि निगम के अध्यक्ष की ओर से एसीबी को सात पत्र भेजे जा चुके हैं, लेकिन वर्ष 2024 से मामला केवल प्राथमिक जांच के स्तर पर लंबित है।

इसके अलावा उन्होंने करौली जिले की मंडरायल क्षेत्र की रामपुर पंचायत में कथित वित्तीय अनियमितताओं का मामला भी उठाया। उन्होंने दावा किया कि पंचायत में लगभग 28 करोड़ रुपये के कार्य स्वीकृत हुए थे, लेकिन शिकायतों के अनुसार करीब 26 करोड़ रुपये के खर्च में गड़बड़ी हुई और वास्तविक कार्य बहुत कम हुए। इसके बावजूद अब तक एफ.आई.आर. दर्ज नहीं की गई।

एसीबी मुख्यालय से बाहर आने के बाद किरोड़ी मीणा ने कहा कि एसीबी डीजी ने उन्हें भरोसा दिलाया है कि जांच अधिकारी जल्द ही स्पष्ट करेगा कि मामले में उल्लेखित ‘डॉक्टर’ और ‘मंत्री’ कौन हैं। उन्होंने पूरे प्रकरण को अपने खिलाफ चला गया पड़्यंत्र बताते हुए कहा कि इसकी जानकारी मुख्यमंत्री को भी दी जाएगी तथा मामले की जांच किसी सिटिंग जज से करने की मांग की जाएगी। उन्होंने दोहराया कि यदि उनके खिलाफ कोई सबूत है तो कानून के अनुसार कार्रवाई की जाए, लेकिन बिना तथ्यों के उनका नाम उछालकर राजनीतिक लाभ लेने की कोशिश नहीं होनी चाहिए।

हीरो “सुपर स्प्लेंडर एक्सटीईसी 2.0” लॉन्च

जयपुर (कास)। हीरो मोटोकॉर्प ने नई “सुपर स्प्लेंडर एक्सटीईसी 2.0” बाइक लॉन्च की है। इसमें शानदार टेक्नोलॉजी अपग्रेड्स, माइलेज में बढ़ा सुधार और आज के प्रतिशोली राइडर्स को पसंद को ध्यान में रखकर बनाया गया एक बोल्ड और आधुनिक डिजाइन दिया गया है। वर्ष 1994 से भारत के करोड़ों राइडर्स को सफर का सहारा देने वाले स्प्लेंडर के भरोसेमंद नाम और विरासत पर बनी, नई सुपर स्प्लेंडर एक्सटीईसी 2.0 को उन राइडर्स के लिए डिजाइन किया गया है, जो आधुनिक सुविधाओं और अगली पीढ़ी के टेक फीचर्स के साथ-साथ भरोसेमंद परफॉर्मेंस चाहते हैं।

लॉन्च के मौके पर हीरो मोटोकॉर्प के चीफ बिजनेस ऑफिसर, इंडिया बिजनेस यूनिट आशुतोष वर्मा ने कहा कि “भरोसेमंद परफॉर्मेंस, रोज़मर्रा की उपयोगिता और शानदार राइडिंग अनुभव के साथ, सुपर स्प्लेंडर 2.0 इस सेगमेंट में हीरो मोटोकॉर्प की बादशाहत को और मजबूत करेगी, साथ ही अपने ग्राहकों को बेहतरीन वैल्यू देने के हमारे वादे को भी पूरा करेगी।”

वर्मा का कहना है कि, इस बाइक में बेहतर परफॉर्मेंस और माइलेज के लिए 124.7 का सिंगल-सिलेंडर इंजन है, जो 7500 आरपीएम पर 10.7 बीएचपी की पावर और 6000 आरपीएम पर 10.6 एनएम का टॉर्क जनरेट करता है। इस बाइक में 72 कि.मी. प्रति लीटर का माइलेज है, जो अपनी कैटेगरी में सबसे बेहतरीन है। साथ ही एडवांस्ड प्रोग्राम्ड फ्यूल इंजेक्शन (पीएफआई) और आइडल स्टॉप-स्टार्ट सिस्टम है। बाइक में फ्रंट डिस्क ब्रेक दिया गया है, हंडल-बार पर भी इंजन किल स्विच भी दिया है, जिससे रोजाना के ट्रैफिक में आसानी से और तुरंत इंजन को बंद



किया जा सकता है। स्मार्ट कनेक्टिविटी के लिए ब्ल्यूटूथ व फुली डिजिटल इंस्ट्रूमेंट क्लस्टर है, जिसमें इनकॉमिंग कॉल अलर्ट, एसएमएस नोटिफिकेशन, मिस्ड कॉल अलर्ट, कॉलर आईडी और फोन की बैटरी का स्टेटस दिखाई देगा। बाइक में रियल टाइम माइलेज इंडिकेटर और लो-फ्यूल इंडिकेटर भी मिलता है, जो राइडर को हर समय पेट्रोल की खपत और माइलेज की सटीक जानकारी देता है।

इसमें 2 एमएम का यूएसबी टाइप-सी चार्जिंग पोर्ट भी जोड़ा गया है, ताकि सफर के दौरान बातचीत या नेविगेशन के लिए आपका स्मार्टफोन हमेशा चार्ज रहे। यह बाइक रॉसी ब्लैक, कैडी ब्लैकिंग रेड, मैट एक्सिस ग्रे, मैट नेक्सस ब्लू और मैट चेस्टनट ब्राउन रूप में उपलब्ध होगी। नया वेरिएंट हीरो शोरूम पर 86,500 रुपये (एक्स-शोरूम, दिल्ली) की आकर्षक कीमत पर उपलब्ध रहेगा।

बीएसएनएल ने किफायती ब्रॉडबैंड प्लान लॉन्च किए

जयपुर। बीएसएनएल ने ग्रामीण क्षेत्रों के भारतनेट के उपभोक्ताओं के लिए एक नया और बहुत किफायती एफटीपीएच ब्रॉडबैंड प्रमोशनल ‘रूरल एनटी प्लान-259 लॉन्च किया है। बीएसएनएल राजस्थान परिमण्डल के मुख्य महाप्रबंधक विक्रम मालवीय ने बताया कि ग्रामीण क्षेत्रों के भारतनेट के उपभोक्ताओं के लिए यह प्लान बहुत ही किफायती और लाभप्रद है। यह प्लान 259 रुपए प्रतिमाह के शुल्क में उपलब्ध है तथा इसे छमाही/वार्षिक भुगतान के रूप में भी लिया जा सकता है। यह प्लान ओटीटी प्लान्स के साथ उपलब्ध है। यह प्रमोशनल प्लान 90 दिनों के लिए एनटी किया गया है। इस प्लान में 700 जीबी इंटरनेट तक 25 एमबीपीएस की स्पीड मिलेगी, साथ ही पूरे भारत में अनलिमिटेड वॉइस काल्स एवं मोडेम इन्स्टालेशन फ्री रहेगी। इसी तरह “फाइबर बेसिक प्लान-499” लेने पर उपभोक्ता जिस कैबेल्डर माह में प्लान अथवा कनेक्शन लेगा, उस माह का किराया नहीं लिया जाएगा।

राजस्थान विधानसभा में सामूहिक योगाभ्यास

योग से स्वस्थ शरीर, सकारात्मक जीवन दृष्टि और संतुलित मन का निर्माण होता है : देवानी

जयपुर। अंतर्राष्ट्रीय योग दिवस-2026 के उपलक्ष्य में राजस्थान विधानसभा परिसर स्थित कर्तव्य द्वार पर शुक्रवार प्रातः 6 बजे सामूहिक योग कार्यक्रम “योगोक्तम्” का आयोजन किया गया। विधानसभा अध्यक्ष वासुदेव देवानी के नेतृत्व में आयोजित इस कार्यक्रम में विधायकों, विधानसभा सचिवालय के अधिकारी एवं कर्मचारियों ने उत्साहपूर्वक भाग लिया। देवानी ने कहा कि योग केवल व्यायाम नहीं, बल्कि शरीर, मन और आत्मा के बीच सामंजस्य स्थापित करने वाली भारतीय संस्कृति की अमूल्य धरोहर है। योग स्वस्थ शरीर, संतुलित मन एवं सकारात्मक जीवन दृष्टि प्रदान करता है। शारीरिक समन्वय, मानसिक एकाग्रता और आत्मविश्वास को बढ़ाता है। देवानी ने कहा कि आज की भागदौड़ भरी जीवनशैली में योग तनावमुक्त जीवन, रोग प्रतिरोधक क्षमता में वृद्धि तथा स्वस्थ समाज के निर्माण का प्रभावी माध्यम है। उन्होंने सभी नागरिकों से योग को दैनिक जीवन का अभिन्न अंग बनाने का आह्वान किया। सामूहिक योगाभ्यास की शुरुआत देवानी ने दीप प्रज्वलन के साथ किया। कार्यक्रम में विधायक गोपाल शर्मा, गोपीबंद मीणा, हरि सिंह रावत, शंकर सिंह रावत, ताराचंद जैन, गीता बरबड़ और शोभा रानी कुशवाहा मौजूद थे। वैदिक मंगलाचरण एवं प्रार्थना के साथ सूक्ष्म व्यायाम जैसी शिथिलीकरण क्रियाएं कराई गईं। योगसिंह सत्यपाल सिंह और योगाचार्य मेघसिंह ने सामान्य योग प्रोटोकॉल, अनुरूप योगासन, प्राणायाम, ध्यान और शांतिपाठ कराया। ताडासन, वृक्षासन, अर्धचक्रासन, पादहस्तासन एवं त्रिकोणासन का अभ्यास खड़े होकर



राजस्थान विधानसभा के कर्तव्य द्वार पर विधायकों, अधिकारियों व कर्मिकों ने योगाभ्यास किया।

कराया गया। भद्रासन, वज्रासन, उष्ट्रासन, शशाकसन, उतानामंडूकासन, वक्रासन और अर्ध-उष्ट्रासन का अभ्यास बैठकर कराया गया। उदर के बल लेट कर मकरासन, भुजंगासन, शलभासन, वही पीठ के बल लेट कर किए जाने वाले आसनों में सेतुबंधासन, उतानापादासन, अर्ध-हलासन, पवनमुक्तासन एवं शवासन का अभ्यास कराया गया। योगाभ्यास के दौरान प्रतिभागियों ने प्राणायाम एवं ध्यान की विभिन्न विधियों का भी अभ्यास किया, जिससे शारीरिक स्फूर्ति, मानसिक शांति और आत्मिक संतुलन का अनुभव प्राप्त हुआ। उन्होंने इसे नियमित जीवन में अपनाने का आह्वान किया।

अफीम, स्मैक और गांजे के साथ पांच आरोपी दबोचे

जयपुर। प्रदेश को नशा मुक्त बनाने के अभियान के तहत एटी नारकोटिक्स टास्क फोर्स (एनटीएफ) ने शुक्रवार को जालौर, ब्यावर और जयपुर में एक साथ चार बड़ी कार्रवाई कर नशा तस्करो के नेटवर्क पर करारा प्रहार किया। महानिदेशक पुलिस रावीश कुमार शर्मा के निर्देशन में एनटीएफ और स्थानीय पुलिस की संयुक्त टीमों ने अफीम, स्मैक, गांजा तथा नशे की दस्तियों से अर्जित नकदी बरामद कर पांच आरोपियों को दस्तयाब किया।

एनटीएफ के महानिरीक्षक विकास कुमार ने बताया कि पहली कार्रवाई जालौर जिले के भीमनाल थाना क्षेत्र के जेरण गांव में की गई। सूचना के आधार पर जुठाराम देवासी (48) के मकान पर छापा मारकर रसोईघर में छिपाकर रखी गई 938 ग्राम अवैध निर्मित अफीम बरामद की गई। पुलिस ने आरोपी को गिरफ्तार कर लिया। दूसरी कार्रवाई ब्यावर सिटी थाना क्षेत्र में

जालौर, ब्यावर और जयपुर में नशा तस्करो पर एनटीएफ की कार्रवाई

कंचन पेट्रोल पंप के पास की गई। यहां स्कूटी से स्मैक की सप्लाई करने पहुंचे पति-पत्नी को घेराबंदी कर पकड़ा गया। स्कूटी को डिग्गी से 24.88 ग्राम स्मैक बरामद हुई। पुलिस ने सांसी बस्ती छावनी निवासी दीपक कुमार (45) और उसकी पत्नी लक्ष्मी देवी (43) को गिरफ्तार कर स्कूटी जब्त कर ली।

तीसरी कार्रवाई जयपुर ग्रामीण के शिवदासपुरा थाना क्षेत्र में पूर्णिमा कॉलेज के पीछे महात्मा गांधी पुलिस के पास झुग्गी-झोंपड़ियों में की गई। यहां पुलिस को देखकर भागने का प्रयास कर रही टोंक निवासी शारवत देवी (55) को दस्तयाब किया गया।

तलाशी में उसके कब्जे से 335 ग्राम गांजा, 0.71 ग्राम स्मैक तथा नशे की बिक्री से अर्जित 21 हजार 500 रुपए नकद बरामद हुए।

चौथी कार्रवाई जयपुर शहर के नारायण विहार थाना क्षेत्र की वयशंकर कॉलोनी में हुई। यहां संदिग्ध अवस्था में खड़ी महिला लाली देवी (32) पत्नी नेमीचंद सांसी को पकड़कर तलाशी ली गई। उसके बैग से 142 ग्राम गांजा और 2,000 रुपए नकद बरामद किए गए। आईजी विकास कुमार ने बताया कि सभी मामलों में संबंधित थाना पुलिस द्वारा एनटीएफ्स एक्ट के तहत प्रकरण दर्ज कर जांच शुरू कर दी गई है। उन्होंने अभियान में शामिल एनटीएफ, भीमनाल, ब्यावर सिटी, शिवदासपुरा और नारायण विहार थाना पुलिस की सहानुभूति और सहयोग का कृतज्ञता व्यक्त की। कार्रवाई में शामिल अधिकारियों और जवानों को सम्मानित किया जाएगा।

यातायात नियम तोड़े तो घर पहुंचेगा ई-चालान

जयपुर में 15 प्रमुख स्थानों पर 47 कैमरों से हो रही है 24 घंटे निगरानी

जयपुर। राजधानी जयपुर में यातायात नियमों का उल्लंघन करने वाले वाहन चालकों पर अब अत्याधुनिक तकनीक के जरिए कड़ी नजर रखी जा रही है। शहर में सुरक्षित एवं सुगम यातायात व्यवस्था बनाए रखने के लिए जयपुर पुलिस कमिश्नर सचिन मिश्रल के निर्देश पर इंटेलिजेंट ट्रैफिक मैनेजमेंट सिस्टम (आईटीएमएस) के माध्यम से नियम तोड़ने वालों के खिलाफ लगातार कार्रवाई की जा रही है। मोटर यान अधिनियम-1988 एवं संशोधित मोटर वाहन अधिनियम-2019 के तहत उल्लंघनकर्ताओं के ऑनलाइन चालान काटे जा रहे हैं।



राजधानी जयपुर में ट्रैफिक नियमों की अवहेलना करने वाले वाहन चालकों पर पुलिस द्वारा कंट्रोल रूम से नजर रखी जा रही है।

जयपुर में 15 प्रमुख स्थानों पर लगाए गए 47 अत्याधुनिक कैमरों के जरिए यातायात नियमों की निगरानी की जा रही है। कैमरों पर ई-चालान पोर्टल के माध्यम से वाहन मालिकों के पंजीकृत पते पर ऑनलाइन चालान भेजे जा रहे हैं।

तेज रफ्तार वाहनों पर पुलिस की नजर

योगेश गोयल ने बताया कि आईटीएमएस के तहत पिंजरापोल

गोशाला, नेहरू गार्डन, कॉमर्स कॉलेज, सरस पार्कर, पोदार कॉलेज और वैशाली नगर क्षेत्र में ओवरस्पीड वाहनों पर विशेष निगरानी रखी जा रही है। निर्धारित गति से अधिक रफ्तार से वाहन चलाने वालों के खिलाफ ऑनलाइन कार्रवाई की जा रही है।

रेड लाइट जंप करने वालों पर भी सख्ती

योगेश गोयल ने बताया कि गवर्नमेंट हॉस्टल चौराहा, पांच बत्ती, यादगार, न्यू गेट और सांगानेरी गेट सहित प्रमुख चौराहों पर लगे कैमरों से रेड लाइट जंप करने वाले वाहन चालकों की पहचान कर ई-चालान जारी किए जा रहे हैं।

रात के समय सबसे ज्यादा अनदेखी

पुलिस उपयुक्त (यातायात) ने बताया कि आईटीएमएस कैमरों से प्राप्त आंकड़ों के विश्लेषण में एक चौकाने वाला तथ्य सामने आया है। यातायात पुलिस के अनुसार शहर में होने वाले कुल यातायात उल्लंघनों में 50 प्रतिशत से अधिक मामले रात 11 बजे से सुबह 5 बजे के बीच दर्ज किए जा रहे हैं। इसे देखते हुए पुलिस ने वाहन चालकों से अपील की है कि रात के समय भी यातायात नियमों का पूरी जिम्मेदारी के साथ पालन करें।

पैडिंग चालान का तुरंत करें निस्तारण

यातायात पुलिस ने वाहन स्वामियों को लिखित चालानों की अनदेखी नहीं करने की सलाह दी है। वाहन चालक अपने बकाया चालान की जानकारी एवं भुगतान के लिए ई-चालान पोर्टल और रचुंअल कोर्ट की सुविधा का उपयोग कर सकते हैं। शहर के प्रमुख चौराहों पर तैनात यातायात पुलिसकर्मियों के पास पीओएस मशीनों के माध्यम से भी चालान राशि का भुगतान किया जा सकता है। पुलिस अधिकारियों ने कहा कि आईटीएमएस प्रणाली का उद्देश्य चालान काटना नहीं, बल्कि सड़क सुरक्षा को बढ़ावा देना और दुर्घटनाओं में कमी लाना है।

एपेक्स हॉस्पिटल में 5 लाख रु. के गहनो से भरा बैग चोरी

जयपुर। मालवीय नगर स्थित एपेक्स अस्पताल में चोरी की एक चौकाने वाली वारदात सामने आई है। अस्पताल में इलाज करा रहे एक मरीज के परिजन की निशाना बनाते हुए शांति बरदाश 5 लाख रुपये मूल्य के सोने-चांदी के जेवरों से भरा बैग चोरी कर ले गए। पुलिस के अनुसार पीडित गोपीराम एक सरकारी स्कूल में शिक्षक हैं। उन्होंने बताया कि 11 जून की रात उनको पत्नी की अचानक तबीयत बिगड़ गई, जिसके बाद उन्हें तत्काल मालवीय नगर स्थित एपेक्स अस्पताल में भर्ती कराया गया। मरीज की गंभीर स्थिति को देखते हुए चिकित्सकों ने उन्हें आईसीयू में शिफ्ट कर दिया। सुरक्षा कारणों से महिला के शरीर पर पहने हुए सभी सोने-चांदी के जेवरों उतरवाकर परिजनों को सौंप दिए। गोपीराम ने सभी जेवरों एक बैग में रख लिए और अपने पास सुरक्षित रखा। देर रात 12.30 बजे गोपीराम अस्पताल परिसर में बने गेट हाउस में आराम करने चले गए। उन्होंने जेवरों से भरा बैग अपने पास ही रखा था। रात तीन बजे तीन संदिग्ध युवक गेट हाउस में दाखिल हुए और गोपीराम के पास लेटकर बैग पर कर ले गए।

5000 रु. घूस लेते नगर निगम का पशुधन निरीक्षक गिरफ्तार

चिकन शॉप का लाइसेंस जारी करने की एवज में मांगी थी रिश्वत

जयपुर (कास)। भ्रष्टाचार निरोधक ब्यूरो (एसीबी) ने नगर निगम जयपुर में तैनात एक पशुधन निरीक्षक को रिश्वत लेते रंगे हाथ गिरफ्तार किया है। एसीबी की विशेष अनुसंधान इकाई (एसआईयू) ने शुक्रवार को पशु प्रबंधन शाखा के पशुधन निरीक्षक सुरेंद्र कुमावत को पांच हजार रुपए की रिश्वत लेते हुए ट्रैप किया। आरोपित ने एक चिकन शॉप का लाइसेंस जारी करने के बदले परिवादी से छह हजार रुपए की रिश्वत मांगी थी।



आरोपी सुरेंद्र कुमावत

भ्रष्टाचार निरोधक ब्यूरो पुलिस महानिदेशक गोविंद गुला के अनुसार एसीबी की एसआईयू चौकी को शिकायत प्राप्त हुई थी कि परिवादी की चिकन शॉप का लाइसेंस जारी किए जाने के बाद भी लाइसेंस की एवज में अवैध रूप से 6 हजार रुपए की रिश्वत मांग कर उसे परिसर किया जा रहा है।

शिकायत के सत्यापन के बाद एसीबी मुख्यालय के उप महानिरीक्षक पुलिस डॉ. रामेश्वर सिंह के सुपरविजन में अतिरिक्त पुलिस अधीक्षक महावीर सिंह के नेतृत्व में ट्रैप कार्रवाई की योजना बनाई गई। जहां पुलिस निरीक्षक रघुवीर शरण और उनकी टीम ने शुक्रवार को जाल बिछाकर आरोपित पशुधन निरीक्षक सुरेंद्र कुमावत को 5 हजार रुपए की रिश्वत लेते हुए रंगे हाथ पकड़ लिया।

एसीबी अधिकारियों के अनुसार आरोपित नगर निगम जयपुर की पशु प्रबंधन शाखा में पशुधन निरीक्षक के पद पर कार्यरत है। प्रारंभिक जांच में सामने आया कि उसने लाइसेंस जारी करने के बदले परिवादी से रिश्वत की मांग की थी। शिकायत की पुष्टि होने के बाद एसीबी ने कार्रवाई करते हुए उसे गिरफ्तार कर लिया। कार्रवाई के बाद आरोपित को हिरासत में लेकर पूछताछ की जा रही है। एसीबी ने उसके खिलाफ भ्रष्टाचार निवारण अधिनियम के तहत मामला दर्ज कर लिया है और मामले की विस्तृत जांच जारी है। जांच के दौरान आरोपित की आय, संपत्ति और अन्य मामलों की भी पड़ताल की जा रही है।

सार-समाचार

डॉ. श्वेता बर्नी मिसेज राजस्थान-2026



जयपुर। पप्पुजन ग्रुप द्वारा आयोजित मिसेज राजस्थान 2026 के भव्य ग्रैंड फिनाले में डॉ. श्वेता कंसाना ने गोल्ड कैटेगरी का खिताब अपने नाम कर राजस्थान का गौरव बढ़ाया। यह प्रतिष्ठित ब्यूटी पेजेंट का 9वां सीजन था, जिसका आयोजन पप्पुजन ग्रुप की निदेशक निमिषा मिश्रा एवं योगेश मिश्रा के नेतृत्व में जामडोली स्थित हेइवा हेवन रिजॉर्ट में किया गया। प्रतियोगिता में गोल्ड और सिल्वर दोनों श्रेणियों में विजेताओं का चयन किया गया। डॉ. श्वेता कंसाना पेशे से एक दंत चिकित्सक (डेंटिस्ट) हैं और पिछले 11 वर्षों से डॉ. ठक्करसिं जयपुर डेंटल हॉस्पिटल में एसोसिएट डेंटिस्ट के रूप में अपनी सेवाएं दे रही हैं। अपनी पेशेवर जिम्मेदारियों के साथ-साथ उन्होंने इस संघ पर आत्मविश्वास, प्रतिभा और व्यक्तित्व का शानदार प्रदर्शन करते हुए यह उपलब्धि हासिल की।

डॉ. निमिषा ने देवनाली को भेंट की पुस्तक



जयपुर। राजस्थान विधानसभा अध्यक्ष वासुदेव देवानी से विधानसभा परिसर में शिष्टाचार पेंट करके डॉ. निमिषा गौड़ ने अपनी पुस्तक “राष्ट्रीय स्वयंसेवक संघ की छवि : भ्रम बनाम सत्य” भेंट की। इस अवसर पर हुई चर्चा के दौरान डॉ. निमिषा ने राष्ट्रीय स्वयंसेवक संघ द्वारा समाज के विभिन्न क्षेत्रों में किए जा रहे सेवा कार्यों की चर्चा की। उन्होंने कहा कि संघ के स्वयंसेवकों ने राष्ट्र निर्माण, सामाजिक समरसता तथा राष्ट्रीय एकता को सुदृढ़ करने में महत्वपूर्ण योगदान दिया है। उन्होंने विशेष रूप से उल्लेख किया कि जम्मू-कश्मीर को भारत की अखंडता से निरंतर जोड़े रखने में संघ के स्वयंसेवकों की सेवा, समर्पण और बलिदान की भूमिका उल्लेखनीय रही है। देवनाली ने पठन-पाठन एवं लेखन की महत्ता पर बल देते हुए कहा कि वर्तमान समय में युवा पीढ़ी को अध्ययन की आदत विकसित करने तथा पुस्तकों के माध्यम से ज्ञानार्जन के प्रति प्रेरित करने की आवश्यकता है। उन्होंने लेखन कार्य को समाज में सकारात्मक विचारों के प्रसार का प्रभावी माध्यम बताया।

जरूरतमंदों को 385 सहायक उपकरण बांटे



जयपुर। मानव सेवा ट्रस्ट राजस्थान एवं रैगर समाज पंचायत सेवा संस्था के तत्वावधान में केन्द्रीय सामाजिक न्याय एवं अधिकारिता मंत्रालय द्वारा संचालित राष्ट्रीय वयोश्री योजना एवं एडीप योजना के अंतर्गत शिव मंदिर धर्मशाला, रैगर मोहल्ला झोटावाड़ा में वरिष्ठ नागरिकों व दिव्यांगजनों को निःशुल्क दैनिक जीवन सहायक उपकरण वितरित किए। मुख्य अतिथि समग्र क्षेत्रीय केंद्र जयपुर के निदेशक नीरज मधुकर ने बताया कि सरकार की इन योजनाओं का उद्देश्य वरिष्ठ नागरिकों एवं दिव्यांगजनों को आत्मनिर्भर बनाकर उनके जीवन को अधिक सुगम एवं सम्मानजनक बनाना है। अस्पताल में इलाज करा रहे एक मरीज के परिजन की निशाना बनाते हुए शांति बरदाश 5 लाख रुपये मूल्य के सोने-चांदी के जेवरों से भरा बैग चोरी कर ले गए। पुलिस के अनुसार पीडित गोपीराम एक सरकारी स्कूल में शिक्षक हैं। उन्होंने बताया कि 11 जून की रात उनको पत्नी की अचानक तबीयत बिगड़ गई, जिसके बाद उन्हें तत्काल मालवीय नगर स्थित एपेक्स अस्पताल में भर्ती कराया गया। मरीज की गंभीर स्थिति को देखते हुए चिकित्सकों ने उन्हें आईसीयू में शिफ्ट कर दिया। सुरक्षा कारणों से महिला के शरीर पर पहने हुए सभी सोने-चांदी के जेवरों उतरवाकर परिजनों को सौंप दिए। गोपीराम ने सभी जेवरों एक बैग में रख लिए और अपने पास सुरक्षित रखा। देर रात 12.30 बजे गोपीराम अस्पताल परिसर में बने गेट हाउस में आराम करने चले गए। उन्होंने जेवरों से भरा बैग अपने पास ही रखा था। रात तीन बजे तीन संदिग्ध युवक गेट हाउस में दाखिल हुए और गोपीराम के पास लेटकर बैग पर कर ले गए।

पुलिस कमिश्नर की जनसुनवाई आज

जयपुर। आमजन में विश्वास और अपराधियों में भय कायम करने के लिए जयपुर पुलिस कमिश्नर सचिन मिश्रल बीस जून (शनिवार) को दोपहर 11.30 से 01.30 बजे तक जामडोली पुलिस थाने पर जनसुनवाई करेंगे। इस दौरान आदर्श नगर सिकल के जवाहर नगर, आदर्श नगर, ट्रांसपोर्ट नगर एवं जामडोली थानों के परिवारियों की जनसुनवाई की जावेगी। जनसुनवाई का उद्देश्य संबंधित क्षेत्र के परिवारियों की समस्याओं का तुरंत निस्तारण करते हुए आमजन को राहत पहुंचाना है। इस अवसर पर विशेष पुलिस कमिश्नर (ऑपरेशंस) अमोलप्रकाश, अतिरिक्त पुलिस कमिश्नर (अपराध) अजय सिंह, पुलिस उपअध्यक्ष (पूर्व) रंजीता शर्मा, पुलिस सहायक उपयुक्त (पूर्व) आलोक सिंघल, सहायक पुलिस आयुक्त (आदर्श नगर) सहित संबंधित थाना प्रभारी एवं पुलिस अधिकारी उपस्थित रहेंगे।